

Supernova

BSES
BSES Rajdhani Power Limited

... दिल्ली सरकार के साथ एक संयुक्त उद्यम

सितंबर – अक्टूबर, 2011

बीएसईएस की ओर से सभी उपभोक्ताओं को दुर्गा पूजा, दशहरा और दीपावली की हार्दिक शुभकामनाएं

बिजली उपकरणों से दूर रहें

पिछले कुछ सालों से, दिल्ली में बड़े पैमाने पर निर्माण कार्य चल रहे हैं। इनमें से कुछ अनाधिकृत हैं और गड़बड़-मड़बड़ तरीके से उन पर काम हो रहा है। विभिन्न कॉलोनियों में बने ये अनाधिकृत निर्माण/विस्तार, बीएसईएस के वर्तमान लो वोल्टेज, हाई वोल्टेज और एक्सट्रा हाई वोल्टेज तारों तथा, बिजली के अन्य उपकरणों के नीचे आ गये हैं या खतरनाक ढंग से इनके करीब आ गए हैं।

इस तरह के निर्माण व विस्तार, सेंट्रल इलेक्ट्रिसिटी अथॉरिटी के 2010 के रेगुलेशंस (सुरक्षा व बिजली आपूर्ति से संबंधित मेजर्स) के रूल्स 58, 60 और 61 का पूरी तरह से उल्लंघन हैं। यही नहीं, ऐसे निर्माण व विस्तार इंडियन इलेक्ट्रिसिटी एक्ट 2003 (धारा 53 और 68 (5) जिसे धारा 161 के साथ पढ़ा जाए) का भी उल्लंघन हैं, जिसमें यह उल्लेख है कि किसी भी भवन/दांचे और बिजली की तारों व अन्य उपकरणों के बीच आवश्यक न्यूनतम वर्टिकल और हॉरिजेंटल दूरी कितनी होनी चाहिए। आपकी सुरक्षा के लिए ही ये नियम बने हैं, ताकि खतरों, दुर्घटनाओं को टाला जा सके और साथ ही, इन वजहों से बिजली भी गुल न हो।

बीएसईएस, एक बार फिर, ऐसे अनाधिकृत निर्माणों के मालिकों से अनुरोध करती है कि बिजली की तारों और अन्य उपकरणों के पास और नीचे बचे अपने अवैध व अनाधिकृत निर्माणों को हटा लें।

और भी हैं कूल आइडिया

- बिजली बचाने के लिए इलेक्ट्रिक वाहनों और मेट्रो सेवाओं का उपयोग करें— अखिलेश कुमार अग्रवाल, जनकपुरी
- सबसे आखिर में ऑफिस या कमरा छोड़ने वाले व्यक्ति सभी लाइटों व बिजली उपकरणों को बंद कर दें – बी नरसी रेड्डी, महिपालपुर
- हमें अपने बच्चों को बिजली बचाने के बारे में सिखाना चाहिए जिस तरह हम दूसरी जरूरी चीजों को बचाने की शिक्षा देते हैं। सूर्य नारायण झा, बाल भवन पब्लिक स्कूल
- पुराने उपकरणों को बदलें क्योंकि वे नए उपकरणों के मुकाबले 1.5 गुणा ज्यादा बिजली की खपत करते हैं – मोहम्मद सैफुल्लाह साकिब, ईस्ट ऑफ कैलाश
- बिजली की कम खपत करने वाले, फाइव स्टार उत्पादों का इस्तेमाल करें और सोलर पावर को हां कहें – गौतम वर्मा, संगम विहार
- सोलर वॉटर हीटर अपनाएं। इससे हर साल 1500 यूनिट बिजली की बचत होती है – शिल्पा जैन, साकेत
- अपने कमरों की दीवारों पर हल्के रंगों का प्रयोग करें। इससे न सिर्फ आपका कमरा ब्राइट लगेगा, बल्कि बिजली की बचत भी होगी – मनीष, न्यू मोती नगर



हम सुन रहे हैं ... डायल करें
बीआरपीएल — 399-99-707

अमरउजाला

नई दिल्ली बुधवार 31 अगस्त 2011

सबसे सस्ती दिल्ली की बिजली : हारुन

नई दिल्ली। ऊर्जा मंत्री हारुन यूसुफ ने कहा है कि डीईआरसी स्वतंत्र संस्था है। बिजली कीमत वहीं तय करती है। निजीकरण से हुआ है। नोएडा और गुडगांव में 18 घंटे तक बिजली जनरेटर वालों से 15 रुपये प्रति यूनिट भुगतान करके लेना पड़ा है, यहाँ ऐसे हालात नहीं हैं। कीमतें बढ़ाने के पीछे तर्क दिया कि 130 फीसदी ईंधन, 58 फीसदी उपभोक्ता मूल्य सूचीकांक बढ़ा है। जो 21.77 फीसदी कीमत बढ़ाई गई है वह वार्षिक सिर्फ 3.6 फीसदी है क्योंकि छह साल बाद कीमतें बढ़ी हैं। फिर भी 200 यूनिट तक मासिक बिजली खर्च करने वालों को सरकार प्रति यूनिट 1 रुपये की सब्सिडी देगी। इससे 66 फीसदी उपभोक्ताओं को फायदा मिलेगा। उन्होंने बताया कि दिल्ली में 300 यूनिट तक बिजली की कीमत 3.70, मुंबई में 4.86, कलकत्ता में 4.84, बंगलोर में 4.49 रुपये है। इसी तरह से 500 यूनिट तक खर्च करने वालों को दिल्ली में 4.41, मुंबई में 6.50, कलकत्ता में 5.50 और बंगलोर में 4.70 रुपये खर्च करने पड़ते हैं। यानी सबसे सस्ती है। छह बार पेट्रोल, डीजल की कीमतें बढ़ी हैं। उन्होंने कहा कि कोई सरकार नहीं चाहती कि कीमतें बढ़ें। बहुत सारे कठोर निर्णय ऐसे होते हैं कि सिस्टम को चलाना है तो लेना पड़ेगा। डीईआरसी ने ऑडिट की बात कही है तो वह होना चाहिए। बीआरपीएल 8.77 लाख, बीवाईपीएल 5.25 लाख, एनडीपीएल के 5.75 लाख उपभोक्ताओं को सरकार की 200 यूनिट तक सब्सिडी का फायदा मिलेगा।

कम बिजली खपत वालों की सब्सिडी जारी रहेगी

ईजी बिल काउंटर्स पर अब नकद भुगतान भी

बिजली बिल का भुगतान करने के लिए अब आपके पास एक और आसान व सुरक्षित रास्ता है। दक्षिणी और पश्चिमी दिल्ली के उपभोक्ता अब चेक के अलावा ईजी बिल के 492 चुनिंदा आउटलेट्स पर नकद में भी बिल भुगतान कर सकते हैं। आपको बस बीआरपीएल का अपना बिजली बिल साथ रखने की जरूरत है। या फिर, आप अपना सीआरएन नंबर याद रखें। खास बात यह है कि बिजली बिल का सफलतापूर्वक भुगतान होते ही, आपको तत्काल उसकी रसीद भी मिल जाएगी। आपकी सूचना लिए बता दें कि डीईआरसी की गाइडलाइंस के मुताबिक, नकद भुगतान की सीमा है 4000 रुपये।

